



સત્યમેવ જયતે

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV ]

MONDAY, JUNE 24, 2024 / ASADHA 03, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૧) મુજબ.

નં. પીઓએલ/(૧)/૪૬૫૮-૮૮/૨૦૨૪-(૧) તા.૧૭/૦૬/૨૦૨૪ના રોજ બકરી ઈદ તથા તા.૨૨/૦૬/૨૦૨૪ના રોજ (૧) ડાકોર ખાતે આવેલ શ્રી રણછોડરાયજી મંદિર ખાતે જેઠ સુદ પૂનમની ઉજવણી (૨) વડતાલ ખાતે આવેલ શ્રી સ્વામિનારાયણ મંદિર ખાતે જેઠ સુદ પૂનમની ઉજવણી (૩) નડીઆદ શ્રી સંતરામ મંદિર ખાતે જેઠ સુદ પૂનમની ઉજવણી અને તા.૨૪/૦૬/૨૦૨૪ થી તા.૦૬/૦૭/૨૦૨૪ દરમિયાન એસ.એસ.સી અને એસ.એસ.સી પૂરક પરીક્ષા યોજનાર હોઈ, આ દરમિયાન કાયદો અને વ્યવસ્થાની પરિસ્થિતિ જાળવણીમાં સરળતા રહે તે અર્થે સમગ્ર ખેડા જિલ્લા હદ વિસ્તારમાં તા.૧૫/૦૬/૨૦૨૪ થી તા.૧૪/૦૭/૨૦૨૪ સુધીના સમય દરમિયાન કાયદો અને વ્યવસ્થા સુપેરે જળવાઈ રહે તથા કોઈ અનિચ્છનીય બનાવ ન બને તેના આગોતરાં પગલાં રૂપે પોલીસ અધિક્ષકશ્રી, ખેડા-નડીઆદનાઓએ તા.૧૧/૦૬/૨૦૨૪ ના પત્ર ક્રમાંક એલઆઈબી/જાહેરનામું/૮૬૫/૨૦૨૪ થી ગુજરાત પોલીસ અધિનિયમ, ૧૯૫૧ની કલમ ૩૭(૧) અન્વયે જાહેરનામું બહાર પાડવા અત્રે દરખાસ્ત કરેલ છે. પ્રવર્તમાન સંજોગોમાં પોલીસ અધિક્ષકશ્રીની દરખાસ્ત અમોને આવશ્યક અને ઉચિત જણાયેલ છે.

વાસ્તે હું, ભરત જોષી, જી.એ.એસ. અધિક જિલ્લા મેજિસ્ટ્રેટ, ખેડા-જિલ્લો, નડિયાદ, ગુજરાત પોલીસ અધિનિયમ-૧૯૫૧ની કલમ-૩૭(૧) થી મને મળેલ સત્તાની રૂઈએ સમગ્ર ખેડા જિલ્લાના હદ વિસ્તારમાં તા.૧૫/૦૬/૨૦૨૪ થી તા.૧૪/૦૭/૨૦૨૪ (બંને દિવસો સુધ્ધાંત) સુધી નીચેના કૃત્યો કરવાની મનાઈ ફરમાવું છું.

- (૧) હથીયાર, તલવાર, ભાલા, ધોકા, છરા, લાકડી કે લાઠી, સળગતી મશાલ, લાકડાની હોકી અથવા બીજા હથીયારો કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) મનુષ્ય અથવા શબ તેમજ પુતળા દેખાડવાનું.
- (૪) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવાનું અથવા અશ્લિલ ગીતો ગાવાનું.
- (૫) જેનાથી સુરુચિ અથવા નિતીનો ભંગ થાય તેવું ભાષણ કરવાનું તથા તેવા ચિત્રો પ્રતિકો કે પ્લે-કાર્ડો અથવા બીજા કોઈપણ પદાર્થ અથવા વસ્તુ તૈયાર કરવાનું બતાવવાનું અથવા ફેલાવો કરવાનું, રાજ્યની સલામતી જોખમાતી હોય તેવા છતાદાર ભાષણો આપવાનું, ચાળા પાડવાનું, નકલ કરવાનું.

વિસ્તાર:- સમગ્ર ખેડા જિલ્લો

અપવાદ:- આ હુકમનો ખંડ (૧) નીચેની વ્યક્તિઓને લાગુ પડશે નહિ.

- ૧) ફરજ પરના સરકારી નોકર કે કામ કરતી કોઈપણ વ્યક્તિ કે જેના ઉપરી અધિકારીએ આવું કોઈપણ હથીયાર સાથે લઈ જવાનું ફરમાવ્યું હોય અથવા કોઈ હથીયાર લઈ જવાની જેની ફરજ હોય.
- ૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબડીવીઝનલ મેજિસ્ટ્રેટશ્રી, એકઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ પોલીસ અધિકારીએ શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

શિક્ષા:- આ જાહેરનામાના કોઈપણ ખંડનો ભંગ અથવા ઉલ્લંઘન કરનાર સને ૧૯૫૧ ના ગુજરાત પોલીસ અધિનિયમની કલમ-૧૩૫(૧) અને ભારતીય દંડ સંહિતા-૧૮૬૦ ની કલમ-૧૮૮ હેઠળ શિક્ષાને પાત્ર થશે.

આજ તા.૧૨મી જુન, ૨૦૨૪ ના રોજ મારી સહી તથા કચેરીનો સિક્કો કરી આપ્યો.

**ભરત જોષી,**  
અધિક જિલ્લા મેજિસ્ટ્રેટ,  
ખેડા-નડીઆદ.

### હુકમ

#### ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નં. પીઓએલ(૧)/વશી/૪૭૮૬ થી ૪૮૧૭/૨૦૨૪.—ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા આગામી ધોરણ-૧૦ (S.S.C) અને (H.S.C) વિજ્ઞાન પ્રવાહ/સામાન્ય પ્રવાહ, ઉ.ઉ.બુનિયાદી પ્રવાહ, વ્યવસાયલક્ષી પ્રવાહ, સંસ્કૃત માધ્યમના અનુત્તીર્ણ અને પરીક્ષામાં બેસવાની પાત્રતા ધરાવતા ઉમેદવારોની પૂરક-૨૦૨૪ની પરીક્ષા તા.૨૪/૦૬/૨૦૨૪ થી તા.૦૬/૦૭/૨૦૨૪ દરમિયાન લેવાનાર છે. જેથી આ દરમિયાન ઉક્ત પરીક્ષાનું સંચાલન સરળતાથી થાય, અસામાજિક તત્વોના ત્રાસ અને ભય વગર ખંડ નિરીક્ષકો કાર્ય કરે અને પરીક્ષાર્થીઓ શાંત અને સૌહાર્દપૂર્ણ વાતાવરણમાં નિર્ભયતાથી તથા ગેરરીતિ કરવાના પ્રલોભનથી દોરવાયા વગર પરીક્ષા આપે તે માટે પરીક્ષાના સ્થળોને પ્રતિબંધિત વિસ્તાર જાહેર કરવા જાહેરનામું પ્રસિધ્ધ કરવા જિલ્લા શિક્ષણાધિકારીશ્રી, ખેડા જિલ્લો, નડીઆદનાઓએ તા.૧૧/૦૬/૨૦૨૪ના પત્ર જા.નં. SSC/પૂ.પરીક્ષા/૨૦૨૪/૩૧૮૮-૩૨૦૦ થી અત્રે દરખાસ્ત કરેલ છે. ઉક્ત દરખાસ્ત પ્રવર્તમાન સંજોગોમાં વ્યાજબી અને આવશ્યક જણાય છે.

વાસ્તે, હું ભરત જોષી., જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડીઆદ, ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મને મળેલ સત્તાની રૂએ આ સાથે બિડાણ કરેલ અનુસૂચિ મુજબના પરીક્ષા કેન્દ્રમાં નીચે મુજબના કૃત્યો કરવાની મનાઈ ફરમાવું છું.

#### પ્રતિબંધિત વિસ્તાર :

અનુસૂચિત પરીક્ષા કેન્દ્ર તથા તેની ચોતરફ ૧૦૦ મીટરની ત્રિજ્યામાં આવેલા તમામ મકાનો, જગ્યા, સ્થળ અને વિસ્તાર.

#### પ્રતિબંધિત કૃત્યો :

પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિનઅધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું, કોઈપણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી, પરીક્ષાર્થી ઉમેદવારોની શાંતિ અને લેખનકાર્યમાં અડચણ-વિક્ષેપ-ધ્યાનભંગ થાય તેવું કોઈ કૃત્ય કરવું/કરાવવું, આ રીતના કોઈપણ દુષ્ક્રિયા કે પ્રયાસમાં જો ફરજો પરના સુપરવાઈઝરશ્રી સ્ટાફ કે ખાસ તપાસણી માટેના સ્કવોડના માણસોએ સામેલ થવું, પ્રામાણિકપણે ફરજો બજાવવામાં કોઈ પ્રકારની ઉદાસીનતા સેવવી, પરીક્ષા સંબંધી ચોરીમાં મદદરૂપ થાય તેવી કોઈપણ વસ્તુ, ઈલેક્ટ્રોનિક વસ્તુ જેવી કે ફેક્સ, ડુપ્લીકેટીંગ, ઝેરોક્ષ મશીન, કોપીયર કે નકલ થઈ શકે તેવા કોઈપણ ઉપકરણો, સેલ્યુલર ફોન, મોબાઈલ, સ્માર્ટ વોચ, પેજર, હેન્ડ સેટ, વોકીટોકી કે કોર્ડલેસ ફોન, પુસ્તક, કાપડીઓ વિગેરેનો ઉપયોગ, ઝેરોક્ષ કાઢવાની કામગીરી, ઝેરોક્ષ નકલોનું વહન કરવું કે કરાવવામાં ફરજો પરના તમામ માણસોએ મદદગારી કે દુષ્ક્રિયા કરવા.

#### સમયગાળો :

તા.૨૪/૦૬/૨૦૨૪ થી તા.૦૬/૦૭/૨૦૨૪ સુધી (બંને દિવસો સુધ્યાંત) સવારના ૮.૩૦ કલાકથી સાંજના ૧૮.૩૦ કલાક સુધીના સમયગાળા માટે (આ સાથે સામેલ પરિશિષ્ટ-૧, ૨ અને ૩ મુજબ ખેડા જિલ્લાના પરીક્ષા કેન્દ્રો ખાતે)

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમનો ભંગ કરનાર કસુરવાર ઈસમો સામે આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સપેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે આઈ.પી.સી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

પરિશિષ્ટ-૧				
S.S.C EXAM 2024 એસ.એસ.સી ઝોન 51				
શ્રી આર.પી.સુમેરા ઝોનલ ઓફિસર Mo. ૮૧૬૦૧૨૭૨૧૧				
Sr.	Centre Name	Bldg No.	Bldg Name	Used Blocks
1	NADIAD ST.	1	ન્યુ ઇંગલીશ સ્કૂલ, યુનિટ-૧, નડીઆદ	12
2	NADIAD ST	2	ન્યુ ઇંગલીશ સ્કૂલ, યુનિટ-૨, નડીઆદ	12
3	NADIAD CITY	3	સરસ્વતી હિન્દી વિદ્યામંદિર, નડિયાદ	10
4	SANDHANA	4	શરદ શાહ ઉ. મા. શાળા, સંધાણા	10
5	MONGHAROLI	5	દિગ્વિજય વિદ્યાલય મોંઘરોલી	10
6	UTTARSANDA	6	ભારત હાઈસ્કૂલ, ઉત્તરસંડા	10
7	UTTARSANDA	7	આઈ. જે. પટેલ કન્યા વિદ્યા, ઉત્તરસંડા	6
8	SALUN	8	સલુણ સાર્વજનિક હાઈ, યુ-૧, સલુણ	10
9	NADIAD ST.	9	મહાત્મા ગાંધી વિનય મંદિર, પીજ	10
10	ALINDRA	10	એમ.એસ.પટેલ વિદ્યાલય, યુ-૧, અલીન્દ્રા	10
Total				100

પરિશિષ્ટ-૨					
એચ.એસ.સી વિજ્ઞાન પ્રવાહ પરીક્ષા ૨૦૨૪- ઝોન ૧૧					
એ. જી. શુક્લ ૮૪૨૭૨૩૭૮૭૫					
ક્રમ	કેન્દ્ર નંબર	કેન્દ્રનું નામ	પરીક્ષા સ્થળનું નામ	ફાળવેલ બ્લોકની સંખ્યા	વિદ્યાર્થી સંખ્યા
1	505	નડીયાદ(સીટી)	સેન્ટ મેરી હાઈસ્કૂલ, વૈશાલી સિનેમા સામે, નડિયાદ યુનિટ-૧	13	260
2		નડીયાદ(સીટી)	સેન્ટ મેરી હાઈસ્કૂલ, વૈશાલી સિનેમા સામે, નડિયાદ યુનિટ-૨	9	180
3		નડીયાદ(સીટી)	બાસુદીવાલા પબ્લિક હાઈસ્કૂલ, નડીયાદ	10	200
4	506	નડીયાદ(સ્ટેશન)	ન્યુ ઇંગલીશ સ્કૂલ, રેલ્વે સ્ટેશન પાછળ, નડીયાદ યુનિટ-૧	6	120
કુલ બ્લોક				38	760

પરિશિષ્ટ-૩					
એચ.એસ.સી સામાન્ય પ્રવાહ પરીક્ષા ૨૦૨૪- ઝોન ૧૧					
એ. જી. શુક્લ ૮૪૨૭૨૩૭૮૭૫					
Sr.	Centre Name	Bldg No.	Bldg Name	Given Blocks	Used Blocks
1	નડીયાદ(સીટી)	1	સંતરામ મ્યુનિ, ગર્લ્સ હાઈસ્કૂલ, નડીયાદ	10	10
2	ચકલાસી	2	ભારતી વિનય મંદિર યુ.૧, ચકલાસી	12	12
3	ચકલાસી	3	ભારતી વિનય મંદિર યુ.૨, ચકલાસી	9	9
4	નડીયાદ(સ્ટેશન)	4	જીવન વિકાસ હાઈસ્કૂલ, નડિયાદ	10	4
Total				41	35

આજ તા.૧૮મી જુન, ૨૦૨૪ ના રોજ મારી સહી તથા કચેરીનો સિક્કો કરી આપ્યો.

ભરત જોષી,  
અધિક જિલ્લા મેજિસ્ટ્રેટ,  
ખેડા-નડીઆદ.

